

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-42

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-42

ശക്താസുരവധവർണ്ണനം

കദാപി ജന്മർക്ഷദിനേ തവ പ്രഭോ
നിമന്ത്രിതജ്ഞാതിവധുമഹീസുരാ |
മഹാനസസ്ത്വാം സവിധേ നിധായ സാ
മഹാനസാദൗ വവ്യതേ വ്രജേഷ്വരീ || 1 ||

തതോ ഭവത്ത്രാണനിയുക്തബാലക-
പ്രഭീതിസംക്രന്ദനസംകുലാരവൈഃ |
വിമിശ്രമശ്രാവി ഭവത്സമീപതഃ
പരിസ്ഫുടദ്രാരുചടച്ചടാരവഃ || 2 ||

തതസ്തദാകർണ്ണനസംഭ്രമശ്രമ-
പ്രകമ്പിവക്ഷോജഭരാ വ്രജാംഗനാഃ |
ഭവന്തമന്തർദ്ദൃശ്യശൃണ്ണമന്തതോ
വിനിഷ്പതദ്രാരുണദാരുമധ്യഗം || 3 ||

ശിശോരഹോ കിം കിമഭൂദിതി ദ്രുതം
പ്രധാവ്യ നന്ദഃ പശുപാശ്ച ഭൂസുരാഃ |
ഭവന്തമാലോക്യ യശോദയാ ധൃതം
സമാശ്വസന്നശ്രുജലാർദ്രലോചനാഃ || 4 ||

കസ്കോ നു കൗതസ്കുത ഏഷ വിസ്ഥയോ
വിശംകടം യച്ഛരകടം വിപാടിതം |
ന കാരണം കിഞ്ചിദിഹേതി തേ സ്ഥിതാഃ
സ്വനാസികാദന്തകരാസ്ത്വദീക്ഷകാഃ || 5 ||

കുമാരകന്യാസ്യ പയോധരാർത്ഥിനഃ
 പ്രരോദനേ ലോലപദാംബുജാഹതം |
 മയാ മയാ ദൃഷ്ടമനോ വിപര്യഗാ-
 ദിതീശ തേ പാലകബാലകാ ജഗുഃ || 6 ||

ഭിയാ തദാ കിഞ്ചിദജാനതാമിദം
 കുമാരകാണാമതിദുർഘടം വചഃ |
 ഭവത്പ്രഭാവവിദുരൈരിതീരിതം
 മനാഗിവാശംക്യത ദൃഷ്ടപുതനൈഃ || 7 ||

പ്രവാലതാമ്രം കിമിദം പദം ക്ഷതം
 സരോജരമൃൗ നു കരൗ വിരോജിതൗ |
 ഇതി പ്രസർപ്പത്കരുണാതരംഗിതാ-
 സ്ത്വദംഗമാപസ്പൃശൂരംഗനാജനാഃ || 8 ||

അയേ സുതം ദേഹി ജഗത്പതേഃ കൃപാ-
 തരംഗപാതാത്പരിപാതമദ്യ മേ |
 ഇതി സ്ഥ സംഗൃഹ്യ പിതാ ത്വദംഗകം
 മുഹൂർമ്മുഹുഃ ശ്ലിഷ്യതി ജാതകണ്ടകഃ || 9 ||

അനോനിലീനഃ കില ഹന്തുമാഗതഃ
 സുരാരിരേവം ഭവതാ വിഹിംസിതഃ |
 രജോഽപി നോ ദൃഷ്ടമമുഷ്യ തത്കഥം
 സ ശുദ്ധസത്ത്വേ ത്വയി ലീനവാൻ ധ്രുവം || 10 ||

പ്രപൂജിതൈസ്തത്ര തതോ ദിജാതിഭിർ-
 വിശേഷതോ ലംഭിതമംഗലാശിഷഃ |
 പ്രജം നിജൈർബ്ബാല്യരസൈർവ്വിമോഹയൻ
 മരുത്പുരാധീശ രുജാം ജഹീഹി മേ || 11 ||
